



香港中文大學 雅禮中國語文研習所
بیبل - چائنا چائینیز لینگویج سینٹر
دا چائینیز یونیورسٹی آف ہانگ کانگ



فاؤنڈیشن سرٹیفکیٹ پروگرام چائینیز زبان میں (کینٹونیز) ، اُن افراد کیلئے جو چائینیز نہیں بول سکتے
(ایلیمنٹری I اور II / انٹرمیڈیٹ I اور II)

کوالیفیکیشن رجسٹر رجسٹریشن نمبر: 19/001311/L2 QF level = 2

یہ پروجیکٹ لینگویج فنڈ کے خرچے اور سکولر کے تعاون سے کیا گیا ہے

ابتدائی ایلیمنٹری- لیول والوں کیلئے، چینی زبان (کینٹونیز) کو سُننا اور بولنا، سیکھنا

یہ 80 گھنٹے کا پروگرام ہے، کورس فیس \$ 2000 ہزار، جس میں سے \$ 1700 فیس واپس

یونیورسٹی ایم ٹی آر اسٹیشن سے کلاس رومز تک پانچ 5 منٹ کا پیدل راستہ

درخواست دہندہ کی اہلیت

درخواست گزار کے لیے ضروری ہے کہ وہ چینی زبان کے علاوہ کوئی اور زبان بولتا ہو، ہانگ کانگ کا رہائشی ہو، اسکی تعلیم گریڈ 11 کے برابر یا اس سے زیادہ ہو، اور اس دوران کسی فل- ٹائم پروگرام کی تعلیم حاصل نا کر رہا ہو۔

رقم واپسی کی اہلیت

طلباء کو کورس فیس کی 85% فیصد رقم واپس مل سکتی ہے اگر :

- پڑھائی کی ابتدا سے پہلے درخواست دی ہو اور سکولر پروگرام نے انکی درخواست قبول کر کے تصدیق بھی کردی ہو؛
- پڑھائی کے مخصوص جز مکمل کرنے ہوں گے جیسا کہ جز نمبر (CP2101 و CP2102) یا جز (CP2104 و CP2103)۔
- پڑھائی میں 'پاس' کیا ہو یا کم از کم ہر جزو میں 80% فیصد حاضری ہو۔

درخواست کیسے دیں؟

- درخواست گزار کو چاہیے کہ ایپلی کیشن نوٹس کو غور سے پڑھ کر دستخط کریں۔
- سکولر کے تعاون سے جاری فاؤنڈیشن کورس پروگرام کے لیے مخصوص آن لائن ایپلیکیشن فارم کو بھریں۔ پروگرام کی درخواست تبھی عمل میں آئے گی جب تمام کاغذات پورے ہوں بشمول ہانگ کانگ کا ویزہ، ہانگ کانگ کا پکا شناختی کارڈ جیسی معلومات اور تعلیمی ثبوت۔
- پروگرام کی تسلی بخش تکمیل کے بعد فیس کی رقم طلباء کو واپس ادا کر دی جائے گی، سال 2021 تا 23 کے لیے پروگرام کی فیس 2000 ہزار ہانگ کانگ ڈالر ہے، جبکہ سکولر فیس واپسی جو کہ پروگرام مکمل ہونے پر ملے گی وہ 1700 ہانگ کانگ ڈالر ہے۔ اس طرح طلباء کو سالانہ 300 ڈالر بھرنے ہونگے۔

فاؤنڈیشن سرٹیفکیٹ پروگرام چائنیز زبان میں (کینٹونیز) ، اُن افراد کیلئے جو چائنیز نہیں بول سکتے

کوالیفیکیشن رجسٹر رجسٹریشن نمبر : 19/001311/L2 QF level = 2

پروگرام کی تفصیلات

یہ پروگرام کینٹونیز بولنے کی ابتدا کرنے والے اُن افراد کیلئے ہے جو چائنیز نہیں بول سکتے، اسکا بنیادی مقصد بولنے اور سننے کی سمجھ بوجھ لانا، روزمرہ استعمال کیلئے مفید الفاظ کی مہارت پیدا کرنا، روزانہ کی بات چیت اور انکی پیشمار مثالیں، کینٹونیز آوازوں کا اتار چڑھاؤ اور انکی رومانزیشن سکھائی جائے گی، اسکے ساتھ روایتی چائنیز اور انگریزی الفاظ شامل کیے جائیں گے۔ طلباء کو کم از کم ہفتے میں 4 چار گھنٹے دہرائی کرنی ہوگی تاکہ بہتر نتائج حاصل کیے جاسکیں۔

پروگرام سیکھنے سے متوقع نتائج :

ایلیمینٹری I اور II (CP2101 & CP2102)

سادہ سوالات پوچھنے اور جواب دینے کے قابل ہونا، کم از کم مطلب کی بات سمجھاسکنا اور ایک حد تک اپنی ضرورت کی بات کرنے کی اہلیت۔

بولنا اور سننا ،سیکھنے کے متوقع نتائج:

- روزمرہ کی گفتگو میں مخصوص الفاظ کو سمجھنا اور بولنا ، اور جملے کے اندر گرائمر کی علامات کو سمجھنے کے قابل ہونا۔
- روزانہ کی بول چال میں استعمال ہونے والے مخصوص الفاظ اور گرائمر کے نقاط کو جملے میں استعمال کرنے کی صلاحیت ہونا اور انکا مناسب استعمال۔

انٹرمیڈیٹ I اور II (CP2103 & CP2104)

متوقع موضوعات پر سادہ بات چیت کرنا آسان، سوال و جواب کے ذریعے معلومات کا حصول، بذریعہ پڑھائی حاصل کیے گئے مواد کو ذاتی فائدے کے لیے استعمال کرنا آسان، اور ذاتی و سماجی ضروریات و مطلب کی بات پورا کرنے کی اہلیت۔

بولنا اور سننا ،سیکھنے کے متوقع نتائج :

- روزمرہ کی گفتگو میں مخصوص الفاظ کی سمجھ بوجھ اور ادائیگی کی اہلیت، اور جملے میں موجود گرائمر کے نقاط کو سمجھنے کے قابل ہونا
- روزمرہ کی گفتگو میں مخصوص الفاظ اور گرائمر کے نقاط کو جملے کے اندر مناسب طریقے سے استعمال کرنے کے قابل ہونا۔

(منصوبہ A)

40	کینٹونیز لہجے کی آوازوں اور انکے اتار چڑھاؤ کا تعارف۔ موضوعات: سلام دعا، سکول میں، وقت و تاریخ، خریداری کا دن	جزو نمبر 1 (CP2101) ایلمینٹری کینٹونیز I
40	جملے کی بناوٹ پر غور، کینٹونیز لہجے کی آوازیں اور انکا اتار چڑھاؤ، موضوعات: پسندیدہ مشاغل پر بات چیت، پتہ اور مقامات سمجھانا، خاندان کا تعارف، ہانگ کانگ کی سیر، دفتر میں کام۔	جزو نمبر 2 (CP2102) ایلمینٹری کینٹونیز II
80	(رابطے کے کل گھنٹے)	

(منصوبہ B)

40	جملے کی بناوٹ پر غور، کینٹونیز لہجے کی آوازیں اور انکا اتار چڑھاؤ۔ موضوعات: باہر کھانا کھانا، لوگوں کے بارے میں بتانا، مزہ کرنا، خریداری کرنا، ڈاکٹر سے ملاقات۔	جزو نمبر 1 (CP2103) انٹرمیڈیٹ کینٹونیز I
40	جملے کی بناوٹ پر غور، کینٹونیز لہجے کی آوازیں اور انکا اتار چڑھاؤ، موضوعات: میڈیا یعنی ذرائع ابلاغ پر گفتگو، کام کے دوران کی زندگی، ملک سے باہر کا سفر، نئے گھر میں منتقل ہونا، بچپن کی باتیں۔	جزو نمبر 2 (CP2104) انٹرمیڈیٹ کینٹونیز II
80	(رابطے کے کل گھنٹے)	

سکولر پروگرام سے رقم واپسی کی شرائط

- پڑھائی کی ابتدا سے پہلے درخواست کا عمل مکمل ہونا چاہیے اور سکولر پروگرام کی طرف سے درخواست قبول اور اسکی تصدیق ہونی چاہیے۔
- پڑھائی کے مخصوص جز مکمل کیے ہوں جیسا کہ جز نمبر (CP2101 و CP2102) یا جز (CP2103 و CP2104) اس کے علاوہ کوئی دوسرا جز قبول نہیں کیا جائے گا، وہ طلباء جنہوں نے اس میں سے صرف ایک جز مکمل کیا ہو یا اپنی پڑھائی جزو (CP2102) یا (CP2104) سے شروع کی ہو وہ رقم واپسی کے اہل نہیں۔
- پڑھائی کا ہر جزو 'پاس' کیا ہو یا کم از کم 80% فیصد حاضری ہو۔
- طلباء کو تجویز کردہ دوسرا جزو ایک مخصوص تاریخ و شیڈول کے اندر لینا اور ستمبر 2023 تک مکمل کرنا ہوگا، کورس کی تبدیلی کی درخواست تبھی قابل قبول ہوگی جب دیگر کورسز میں جگہ موجود ہو۔

سی یو ایچ کے (CUHK) کا انعام جیتنے کی شرائط:

- ہر جزو / کورس میں تسلی بخش تشخیص، اور
- ہر جزو / کورس میں کم از کم 70% فیصد حاضری۔

